

Nərd oynamağın qadağan olunması

عصى الله ورسوله

Peyğəmbər (sallAllahu aleyhi və səlləm) buyurur:

- Kim nərd oynasa, Allaha və Onun elçisinə asilik etmiş olar. [1]

صبيغ يده في لحم خنزير ودمه

Peyğəmbər (sallAllahu aleyhi və səlləm) buyurur:

- Kim nərd oynayarsa, sanki əlini donuz ətinə və qanına bulamışdır. [2]

İmam Nəvavi (rahiməhullah) buyurur:

- Cumhura görə bu hədis nərd oynamağın haram olduğuna dair dəlil və hüccətdir.

فإنهما من الميسر

Abdullah ibn Məsud (radıyAllahu anhu) buyurur:

- Adamı ibadətdən tamamilə uzaqlaşdıran, işarələnmiş bu dördkünc daşlardan (nərd oynamaqdan) çəkinin! Çünki o, qumardır. [3]

عن نافع أن عبد الله بن عمر كان إذا وجد أحدا من أهله يلعب بالنرد ضربه وكسرها

Nafi deyir ki, Abdullah ibn Ömər (radıyAllahu anhu) ailəsində bir kimsənin nərd oynadığını gördükdə onu vurur və nərdi sındırırdı. [4]

فأرسلت إليهم لئن لم تخرجوها لأخرجنكم من داري وأنكرت ذلك عليهم

Aişənin (radıyAllahu anhe) evində yaşayan bəzi adamların yanında nərd olduğu xəbəri gəlib ona çatdı. Aişə (radıyAllahu anhe) onlara xəbər göndərdi ki, əgər siz onu evdən bayıra çıxarmasanız, mən sizi evimdən çıxaracağam. Beləliklə Aişə (radıyAllahu anhe) bunu onlara qadağan etdi. [5]

وأعطيت سلبه لمن أتاني به

İbn Zübeyr (radıyAllahu anhu) xütbə verib dedi:

- Ey Məkkə əhli! Mənə gəlib xəbərlər çatıb ki, Qureysin bəzi kişiləri bir oyun oynayırlar.

Buna nərd deyilir. Uca Allah buyurur:

- Ey iman gətirənlər! Şübhəsiz ki, sərxoşedicə içki də, qumar da, tapınmaq məqsədilə dik qoyulmuş daşlar da, fal oxları da şeytan əməlindən olan mürdər şeylərdir. Bunlardan çəkinin ki, bəlkə nəcət tapasınız. [6]

Mən Allaha and içirəm ki, hansı bir adamı nərd oynayan görsəm, onu mütləq cəzalandıracaq və əldə etdiyini onu tutub yanıma gətirən adama verəcəyəm. [7]

İmam Qurtubi (rahiməhullah) bu ayənin təfsirində buyurur:

- Bu ayələr qumar olub-olmamasından asılı olmayaraq nərd və ya şahmat oynamağın haram olduğuna dəlalət edir. [8]

بِهِمَا غَيْرُ قِمَارٍ كَالْغَامِسِ يَدُهُ فِي دَمِ خَنْزِيرٍ

بِهِمَا غَيْرُ قِمَارٍ كَالْغَامِسِ يَدُهُ فِي دَمِ خَنْزِيرٍ

Abdullah ibn Amr ibn As (radıyAllahu anhu) buyurur:

- İki zərlə (nərd ilə) qumar oynayan, donuz əti yeyən kimidir. Qumarsız nərd oynayan, əlini donuz qanına bulamış kimidir. [9]

[1]- Buxari, Ədəbul Mufrad, Bab-615, hədis-1269, şeyx Albani- həsənləşdirib; Əbu Davud, 4938, şeyx Albani səhihləşdirib: Səhih Əbi Davud, 4129

[2]- Buxari, Ədəbul Mufrad, Bab-615, hədis-1271, şeyx Albani- həsənləşdirib; Muslim, 2260

[3]- Buxari, Ədəbul Mufrad, Bab-615, hədis-1270, şeyx Albani səhihləşdirib.

[4]- Buxari, Ədəbul Mufrad, Bab-616, hədis-1273, şeyx Albani isnadını səhihləşdirib.

[5]- Buxari, Ədəbul Mufrad, Bab-616, hədis-1274, şeyx Albani isnadını həsənləşdirib.

[6]- Məidə surəsi-90

[7]- Buxari, Ədəbul Mufrad, Bab-616, hədis-1275, şeyx Albani isnadını həsənləşdirib.

[8]- Əl-Cəmi li Əhkəm ul-Qur'an, 6/219

[9]- Buxari, Ədəbul Mufrad, Bab-616, hədis-1277, şeyx Albani isnadını səhihləşdirib.

Hazırladı: [əz-Zübeyr](#)